



גאווערנער קעטי האוקול

אויף תיכף ארויסצוגעבן: 7/23/2022

גאווערנער האוקול אנאנסירט מולטי-אגענטור באמיונגען צו העלפן באשיצן ניו יארקער פון געפארן פון עקסטרעמע היצן

פירט פאראויס גאווערנער'ס סטעיט אָוו דע סטעיט פארארדענונג צו אנטוויקלען סטעיט-ברייטע עקסטרעמע היצן אקציע פלאן

אגענטור אונטערנעמונגען שטעלן אלס הויפט ציל צו באשיצן קאמיוניטיס מיט שוואכערע מעגליכקייטן פון די ווירקונגען פון שטייגנדע טעמפעראטורן

איבערבליק פון דעם פולן באריכט פון צווישנצייטיגע רעקאמענדאציעס דא

גאווערנער קעטי האוקול האט היינט אויסגעמאלדן די אקציעס סטעיט אגענטורן און אויטאריטעטן וועלן אוועקשטעלן צו העלפן אדרעסירן די ווירקונגען פון עקסטרעמע היצן אויף קאמיוניטיס מיט שוואכערע מעגליכקייטן און אנדערע עמפינדליכע ניו יארקער צו די ווירקונגען פון כסדר-שטייגנדע הויכע טעמפעראטורן געטריבן דורך קלימאט ענדערונג. די אקציעס שטאמען פון דער גאווערנער'ס 2022 סטעיט אָוו דע סטעיט פארארדענונג אויסצוארבעטן אן עקסטרעמע היצן אקציע פלאן צו קאארדינירן אינטער-אגענטור אינוועסטירונגען און באמיונגען צו העלפן לינדערן קאמיוניטי קלימאט ווירקונגען און פריאריטיזירן הילף צו קאמיוניטיס מיט שוואכערע הילפס-מיטלען וועלכע שטייען אויף די פארנט ליניעס פון היצן עמפינדליכקייט. די צווישנצייטיגע רעקאמענדאציעס היינט ארויסגעגעבן פארטרעט דער ערשטער פאזע פון א מער ארומנעמיגער עקסטרעמע היצן אקציע פלאן וועלכס וועט אידענטיפיצירן סטעיט-געפירטע אקציעס וועלכע אדרעסירן די סטרוקטורעלע טרייבער פון עקסטרעמע היצן און איר אומפראפארציאנעלע ווירקונג אויף ניו יארק'ס מערסט באדערפטיגע קאמיוניטיס.

“עקסטרעמע היצן דראען די לעבנס און די פרנסות פון פילע ניו יארקער יעדעס יאר אבער איבערהויפט די אין קאמיוניטיס מיט שוואכערע הילפס-מיטלען און קאמיוניטיס פון קאליר, “ האט גאווערנער האוקול געזאגט. “שווערע שטורעמעס און עקסטרעמע היצן וועלן זיך בלויז העכערן מיט קלימאט ענדערונג, און עס איז קריטיש-וויכטיג אז ניו יארק זאל אנטוויקלען קאארדינירטע און ווירקזאמע פלענער צו אדרעסירן היץ אויסגעשטעלטקייט. די רעקאמענדאציעס היינט אויסגעמאלדן העלפן בויען אויף שריטן שוין אונטערוועגנס צו באשיצן אונזער מערסט באדערפטיגע און אומפראפארציאנעל אפעקטירטע איינוואוינער דעם זומער, און פאר פילע יארן אינעם צוקונפט.”

פריער דאס יאר, האט גאווערנער האוקול פארארדענט דער סטעיט דעפארטמענט פון ענווייראנמענטאלע אפהיט (DEC) און ניו יארק סטעיט ענערגיע פארשונג און אנטוויקלונג אויטאריטעט (NYSERDA) אויסצוארבעטן אן עקסטרעמע היצן אקציע פלאן אין אפרוף צו די אפטקייט און שטארקייט פון עקסטרעמע היצן פאסירונגען פאראורזאכט דורך קלימאט ענדערונג. DEC און NYSERDA האבן צונויפגעברענגט די עקסטרעמע היצן אקציע פלאן גרופע (EHAPWG), וואס

באשטייט פון איבער 20 סטעיט אגענטורן וועלכע ארבעטן אינאיינעם אויף באלדיגע טריט לענגאויס די גאנצע סטעיט רעגירונג וואס וועט אנהייבן אדרעסירן עקסטרעמע היצן אומיזשדיגע אומשטענדן אין קאמיוניטיס אין שוואכערע אומשטענדן.

די צווישנצייטיגע רעקאמענדאציעס היינט ארויסגעגעבן רעכענען אריין אקציעס פאר געשווינדע איינפירונג צו אדרעסירן דרינגענדע געברויכן בשעת דער ארבעט גרופע זעצט פאר ווייטער צו אנטוויקלען לאנג-טערמיניגע קאארדינירטע באמיונגען וואס פאקוסירט אויף לינדערן עקסטרעמע היצן און די סיסטעמאטישע געזעלשאפטליכע אומיזשדיגע אומשטענדן וועלכע האבן פארערגרט אירע ווירקונגען. די צווישנצייטיגע רעקאמענדאציעס האבן באקומען איינגעגעבענע מיינונג פון הויפט פאראינטערעסירטע פארטייען, אריינגערעכנט פארטרעטער פון [קאמיוניטיס אין שוואכערע אומשטענדן](#) און היצן-עמפינדליכע טיילן פון דער באפעלקערונג. דער פלאן האט ספעציעל פאקוסירט אויף קאמיוניטיס אומפראפארציאנעל באטראפן געווארן דורך ענווייראנמענטאלע פארפעסטונג און קלימאט ענדערונג און אידענטיפיצירט חסרונות אין דער סטעיט'ס עקזיסטירנדע צוגאנג צו לינדערן עקסטרעמע היצן ווירקונגען אויף די געביטן פון באשעפטיגונג, פארוויילונג און קאמיוניטיס אין שוואכע אומשטענדן.

דעפארטמענט פון ענווייראנמענטאלע אפהיטונג קאמישענער באסיל סעגאוס האט געזאגט, "איינע פון די מערסט געפארפולע תוצאות פון קלימאט ענדערונג איז אז שטייגנדע טעמפעראטורן דראען די געזונט און וואוילזיין פון אונזערע קאמיוניטיס. DEC וועט פארזעצן ווייטער זיך אפצורופן צו דער גאווערנער'ס רוף ארויסצושטעלן אינאוויירנדע סטראטעגיעס אין קאמיוניטיס אין שוואכערע אומשטענדן די מערסט אין געפאר פון היצן-פארבינדענע קראנקהייטן. די אקציעס, ווען קאמבינירט מיט אונזערע פירנדע באמיונגען צו לינדערן קלימאט ענדערונג'ס פילע ווירקונגען, וועלן העלפן ראטעווען לעבנס און פאראויס-ברענגען יזשדיגקייט און קלימאט יוסטיץ לענגאויס דעם סטעיט."

דאריען עם. האריס, פרעזידענטקע און CEO פון NYSERDA האט געזאגט, "שטאנדהאפטגע און צוגענגליכע צוטריט צו סיי אינעווייניגע און סיי אינדרויסנדיגע קילונג אפציעס איז א דרינגענדע נויט פאר פילע באדערפטע ניו יארקער, איבערהויפט מיט די עקסטרעמע היצן טעמפעראטורן וואס מיר זעען איצט איבערן סטעיט. די שותפות'דיגע מולטי-אגענטור באמיונג איז א וויכטיגע טריט צו לינדערן ענערגיע און געזונטהייט לאסטן פאראורזאכט דורך די היצן קוואליעס און די רעקאמענדאציעס היינט פארגעלייגט זענען בלויז דער אנהייב פון אן ענדגילטיגע אלץ-ארומנעמענדע אקציע פלאן וואס וועט ליפערן ווייט-פארשפרייטע ווידערשטאנד-פעאיקייט און באשיצונג פון מער אפטע עקסטרעמע וועטער אומשטענדן אלס רעזולטאט פון קלימאט ענדערונג."

די צווישנצייטיגע רעקאמענדאציעס נעמען אריין שריטן צוצוגרייטן קאמיוניטיס פאר א היצן עמערדזשענסי און אדרעסירן שארף-עקסטרעמע היצן-פארבינדענע השפעות און געברויכן דעם זומער. די רעקאמענדאציעס באשטימען זעקס געלעגנהייט ערטער פאר אקציע: פלאנירונג, קאארדינאציע, פובליק קילונג ערטער, היצן געזונטהייט באווארענונג סיסטעמען און פראטאקאלן, קאמיוניטי שותפות'ן און האַזינג און קילונג. באלדיגע שריטן וואס ווערן איינגעפירט און פלאנירט דורכאויס די אנטוויקלונג פון דעם EHAP רעכענען אריין:

- פארברייטערן צוגעשטעלטע קילונג צענטערס און שוץ-ערטער דורך אידענטיפיצירן פאטענציעלע צוזאמארבעטער צוצושטעלן זייערע איינריכטונגען אלס קילונג צענטערס, שטיצן זייער באניץ, און אויסציען צוטריט צו סטעיט פארקס, שוים ערטער, פארוויילונג שטחים, און אנדערע סטעיט איינריכטונגען וועלכע גיבן פארלייכטערונג פון עקסטרעמע היצן;

- אויסארבעטן אייניגע הייסע וועטער פראוויזיעס צו העלפן פארבעסערן קאמוניקאציע מיט קאנסומערס און פארמיידן איבערגעריסענע פארבינדונגען דורכאויס הייסע וועטער אומשטענדן;
- פארבעסערן צוטריט צו עקזיסטירנדע ענערגיע-גינציגקייט און וועטעריזאציע פראגראמען און פארברייטערן די היים ענערגיע הילף פראגראם (HEAP) צוגעשטעלט צו בארעכטיגטע נידעריג און מיטלמעסיג-פארדינענדע ניו יארקער פאר פראיעקטן צו הייצן און קילן זייערע שטובער;
- עקספלארירן דער סטעיט'ס לאנג-טערמיניגע פעאיקייט צו לינדערן ענערגיע אויסגאבן-עול השפעות פארבינדן מיט קילונג און עלעקטריזירונג צו ווייטער אין באטראכט נעמען די געזונטהייט תוצאות פון ענערגיע עול אויף נידעריגע-איינקונפט הויזגעזינדער;
- אנטוויקלען אן עקסטרעמע היץ צופאסונג פלאן מיט א פאקוס אויף באזייטיגטע קאמיוניטיס און העכערן די פעאיקייט פון ענווייראנמענטאלע יוטיץ ארגאניזאציעס און אנדערע קאמיוניטי גרופעס צו ארבעטן געמיינזאם און געפונען לייזונגס-מיטלען צו פארזארגן סערוויסעס וועלכע העלפן לינדערן עקסטרעמע היץ תוצאות;
- פארבעסערן מעלדונג סיסטעמען פאר עקסטרעמע היץ און / אדער פייכטקייט און פארזיכערן דאס באניץ פון קלארע, פארלעסליכע און אקוראטע שפראך;
- צונויפברענגען א היץ עמערדזשענסי קאארדינאציע מאנשאפט און אויסארבעטן אן עקסטרעמע היץ ספעציפישע געפאר הוספה צו דער סטעיט'ס אלץ-ארומנעמענדע עמערדזשענסי פארוואלטונג פלאן ביז יוני 1, 2023; און
- פארזארגן אן אלץ-ארומנעמענדע אפשצונג פון עקזיסטירנדע הילפס-מיטלען צו העלפן פארזיכערן ווירקזאמע איינפירונג פון רעקאמענדירטע קורץ און לאנג-טערמיניגע שריטן.

מיט די עקסטרעמע היץ די וואך, זענען ניו יארק סטעיט אגענטורן גרייט צו העלפן האלטן ניו יארקער אפגעהיטן. די ניו יארק סטעיט אפטיילונג פון היימלאנד סעקיוויטי און עמערדזשענסי סערוויסעס באאבאכט אויף די וועטער אומשטענדן און קאארדינירן אפרוף. דער ניו יארק סטעיט דעפארטמענט פון פובליק סערוויס ארבעט מיט יוטיליטי פירמעס צו פארזיכערן אז זיי זענען צוגעגרייט פאר היץ ציפערן וואס גרייכן ביז אין 100'ער. DEC און DOH וועט ארויסגעבן לופט קוואליטעט געזונטהייט ייעוץ ווען DEC מעטעאראלאגיען זאגן פאראויס אז די שטאפלען לופט פארפעסטונג, צי אַזאָן צי שטויב, זענען ערווארטעט איבערצושטייגן א לופט קוואליטעט אינדעקס (AQI) מיט א ציפער פון 100. אינפארמאציע איבער די לופט קוואליטעט פאראויסזאגן פאר ניו יארק סטעיט קען מען געפונען <https://www.dec.ny.gov/energy/125801.html>.

###